

Sadea Kallacho Sollavo Aitar (20/07/2025)
SOIMBA PORMANNEM KUTTUMB YEYZONN PROCHAROACHO AITAR
Vixoi: "Jivit Samballum-ia, Bhorvanso Kirlaum-ia"

Gayonank Suchna:

Proves –	Atmean Sotan Bapa	A-05
D.T.V –	Unddea ani sorea bori	C-39
Krist-Prosad –	Dev zata monxachem khann	D-07
Xevott –	Sontosbhorit vetanv	F-19

SURVATECHIM UTRAM:

Opurbayechea bhoinnim-bhavamno,

Aiz Sadea Kallacho Sollavo Aitar ani amchea Dhormprantant ami 'Soimba Pormannem Kuttumb Yevzonn Procharacho Aitar' mhonn palltanv. Dev zaun asa jivitacho oromb ani rochnnar. Devan Aple kherit yevzonnen, logn sonvskara udexim novem jivit zolmak haddunk ani tem samballunk favo kelem. Logn Sonvskar ghetoleamni Devan favo kel'lea 'soimba pormannem kuttumb yevzonn' pallun jivitache sonvskrutayek pattimbo diunk zai. Tor, he Povitr Misache bhettent vantto ghetanam, jivitachem povitrponn vollkhun, hea sevadhormacho vixoi, "*Jivit samballum-ia, bhorvanso kirlaum-ia*", hachem vorteponn jiyekun amkam kurpa magum-ia.

Toxench, hea Utsovik Vorsant ami asanv dekhun Julaiche 21" tem 26" porian 'Videarteancho Utsov' somarombtanv. Aplem xikop kortanam, jivit ek mollachem, Devachem dennem mhonn tannim kholayen vollkhunk, aplea jivitachi rakhonn korunk ani tem mogan vaddunk tankam kurpa magum-ia.

BHAVARTHEANCHEM MAGNNEM:

1. Amchea Povitr-Sobhechea fuddareamnim aple porjek Devachea uzvaddan xikovnn ditanam / soimba pormannem Devan favo kel'le kuttumbik yevzonnecho prochar korunk ani / Logn Sonvskar gheunk toyari kortoleank he yezonnechem vorteponn dakounk/tankam Devachi kurpa magum-ia.
2. Rajkaronn bore bhaxen cholounk zobabdari asloleamni / sonvsari upayancher nhoi / punn Devan dilolea soimba pormannem kuttumb yevzonnecher bhor ghalunk, prochar korunk / ani ti pallunk adar diunk /tankam Devachi zannvai magum-ia.
3. Logn Sonvskarachi toyari chalu astanam, Kuttumb Seva Kendr margdorxon ditanam / hokle-nhovreak soimba pormannem kuttumb yevzonne vixim bariksannen xikovnn ditat. / Tednam, tannim ti xitaben ani zagrutayen manun gheunk / tankam kallza-monacho uzvadd magum-ia.
4. Hea adunik kallant / zaite toreche kuddi add sompeam yevzonneancho ani upayancho prochar kel'lo dista. / Tednam, Jezuchea payam-xim bosun, Devachi yevzonn kitem ti / amchea Kristi kuttumbamni niallunk, jivit samballunk ani bhorvanso kirlaunk / soglleank kallza-monacho Devacho uzvadd magum-ia.
5. Aiz Videarteancho Utsov palltanam / amchea bhurgeamni xikxonnacho boro faido kaddunk / jivitachem khaxeleponn vollkhunk / ani jivitache sonvskrutayecher yetolea dusmanachea fasant poddonam zaunk / Povitr Atmeachi zannvai magtana misachi maddvoll kortolea *Candelaria Saibinnichea kopelachea confrar vangddeancho* ugddas korum-ia ani uzvadd tankam ani amkam magum-ia.

DHINVASNNI:

Mogalla Jezu, hea velar Tujea asnea pasot ami Tuka argham ditanv. Tuje vorvim amkam jivit mellta. Jitlo Devacho svas amcheant asta, titlim ami jivall astanv. Soimbik jivit rakhunk ani sambhallunk aiz amkam ulo. Hea vellar amchea jivita pasot Devak dhinvasum-ia ani disa-dispottim kallzant rigtolea Jezuchi stuti korum-ia. Amen.